

हितेश पीएचडी की उपाधि से हुए सम्मानित

राजगढ़ (मॉर्निंग न्यूज़)। राजगढ़ उपखंड क्षेत्र के तहसील टहला के अंतर्गत गांव खोह दरीबा के निवासी हितेश गोयल ने आपराधिक और न्यायिक शिक्षा के क्षेत्र में बड़ी उपलब्धि हासिल कर क्षेत्र का नाम रोशन किया है। हितेश गोयल को मुंबई स्थित प्रतिष्ठित संस्थान टाटा इंस्टीट्यूट ऑफ सोशल साइंसेस के 'स्कूल ऑफ लॉ, राइट्स एंड कांस्टीट्यूशनल गवर्नेंस' द्वारा डॉक्टरेट (पीएचडी) की उपाधि से नवाजा गया है। डॉ. हितेश गोयल को इस सफलता पर उनके पिता हुकम चंद गोयल और माता बेबी गोयल ने हर्ष व्यक्त करते हुए इसे उनकी कड़ी मेहनत और समर्पण का परिणाम बताया है। गांव में खुशी का माहौल है और सभी ग्रामीणों ने डॉ. गोयल को बधाई देते हुए उनके उज्वल भविष्य को कामना की है। डॉ. हितेश की इस उपलब्धि ने न केवल उनके परिवार, बल्कि पूरे राजगढ़ क्षेत्र को गौरवान्वित किया है। डॉ. हितेश गोयल वर्तमान में सहायक प्राध्यापक पुलिस प्रशासन के पद पर राष्ट्रीय रक्षा विश्वविद्यालय, ग्रह मंत्रालय, में कार्यरत हैं और अपनी सेवाएँ प्रदान कर रहे हैं।

पंचायतों में लगे टेका सुरक्षा गार्डों ने सौपा ज्ञापन

चित्तौड़गढ़ (मॉर्निंग न्यूज़)। प्लेसमेंट ऐजेन्सी के माध्यम से लगे पंचायतों के सुरक्षागार्ड पिछले साल-डेढ़ सालों से अपने मानदेय, पीएफ खाता सहित विभिन्न समस्याओं को लेकर लगातार प्रयासरत थे। हाल ही में कई गार्डों की मौखिक रूप से सेवाएँ बंद करने की बात पर संगठन द्वारा सरपंच पर दबाव का आरोप लगाते हुए सेवाओं को निरंतर कराने, मानदेय समय पर दिलाने व पीएफ खातों का सही रखरखाव किये जाने की मांग को लेकर सांसद, जिला कलेक्टर, मुख्य कार्यकारी अधिकारी को ज्ञापन सौंप कर समस्या से निजात दिलाने एवं विकास अधिकारी व ग्राम विकास अधिकारी द्वारा जिले के गार्डों की सूचना कार्मिक विभाग को शीघ्र भेजने की मांग की गई। रामप्रसाद सालवी ने बताया कि राजस्थान सरकार द्वारा पंचायत के राजीव गांधी सेवा केन्द्र की सुरक्षा एवं रखरखाव के कार्य हेतु पंचायत सुरक्षा गार्ड चित्तौड़गढ़ में सभी ग्राम पंचायत में प्लेसमेंट ऐजेन्सी के माध्यम से वर्ष 2013 से लगे हुए हैं।

केवल चौकीदारी के काम हेतु लगाये गये गार्डों से 24 घंटे काम लिया जा रहा है, लेकिन मानदेय समय पर नहीं मिल रहा है। ठेकेदार द्वारा पीएफ तो काटा जाता है लेकिन खाली में नहीं दिया जाता। लगभग 15 माह का मानदेय बकाया है। हाल ही में कई सुरक्षा गार्डों को 31 मार्च तक की सेवाएँ रहने का सरपंच व सचिव द्वारा मौखिकरूप से बोला गया। वहीं कई जगह गार्डों को काम नहीं करने देने, सरपंच की दबाव से कार्यालय के ताले बदलते हुए गार्डों की सेवाएँ समाप्त करने की बात कही जा रही है। वहीं विकास अधिकारी व ग्राम विकास अधिकारी द्वारा गार्डों की सूचना जयपुर में कार्मिक विभाग को आज दिन तक नहीं भेजी गई।

कालानाडा में योजनाओं की दी जानकारी, संध्या चौपाल का आयोजन



मदनगंज-किशनगढ़ (मॉर्निंग न्यूज़)। ग्राम विकास रथ कार्यक्रम के तहत ग्राम पंचायत कालानाडा में जागरूकता अभियान का आयोजन किया गया। इस अवसर पर भारत सरकार के कृषि एवं किसान कल्याण राज्य मंत्री भारीश चौधरी ने विकास रथ के माध्यम से राज्य सरकार द्वारा संचालित फ्लैगशिप योजनाओं की विस्तृत जानकारी ग्रामीणों को प्रदान की। उन्होंने बताया कि राज्य सरकार का उद्देश्य 'हर घर तक विकास, हर व्यक्ति तक योजनाओं का लाभ' पहुंचाना है। विकास रथ अभियान के जरिए सरकार की जनकल्याणकारी योजनाएं, विकास कार्य एवं लोकहितकारी कार्यक्रमों की जानकारी सीधे गांव-गांव तक पहुंचाई जा रही है, जिससे आमजन इन योजनाओं का अधिक से अधिक लाभ उठा सकें। कार्यक्रम के दौरान उपखण्ड अधिकारी नीतू मीना एवं तहसीलदार अरवि प्रेमसुख वैष्णव की उपस्थिति में ग्राम पंचायत कालानाडा में संध्या चौपाल का भी आयोजन किया गया। चौपाल में ग्रामीणों की समस्याएँ सुनी गईं।

पीड़ित परिवार को मिली 2 लाख की आर्थिक सहायता

चित्तौड़गढ़ (मॉर्निंग न्यूज़)। कृषि कार्यों के दौरान होने वाली अनहोनी और हादसों में किसानों को संबल प्रदान करने के उद्देश्य से राज्य सरकार की कल्याणकारी योजनाओं का लाभ अंतिम छोर तक पहुंचाया जा रहा है। बुधवार को विधायक चंद्रभान सिंह आख्या ने एक पीड़ित किसान परिवार को आर्थिक सहायता का चेक सौंपकर राहत प्रदान की। ग्राम सेमलपुरा के निवासी कृषक राजू लाल जटिया की कुछ समय पूर्व कृषि कार्य करते समय एक दुखद हादसे में मृत्यु हो गई थी। विधायक आख्या ने त्वरित पहल करते हुए मृतक की पत्नी सुंदर बाई जटिया को मुख्यमंत्री कृषि सौधी सहायता योजना के अंतर्गत 2 लाख रुपए की सहायता राशि का चेक प्रदान किया।

मानव सेवा संस्थान की परिंडा अभियान सराहनीय पहल : मानसिंह गुर्जर

गंगापुर सिटी (मॉर्निंग न्यूज़)। मानव सेवा संस्थान के तत्वावधान में परिंडा महाअभियान का शुभारंभ पूर्व विधायक एवं जिला अध्यक्ष भाजपा मानसिंह गुर्जर व निवर्तमान सभापति शिवरतन अग्रवाल ने संकल्प लेकर एवं परिंडा वितरण कर किया। मानव सेवा संस्थान के सचिव डी. राहुल गुप्ता ने बताया कि जयपुर बाईपास पर परिंडा महाअभियान का शुभारंभ किया गया गया। संस्थान द्वारा गंगापुर शहर में करीब 5000 परिंडा वितरण करने का लक्ष्य रखा गया है। जिसकी शुरुआत की गई। लोगों को प्रेरित करने के लिए परिंडा संकल्प लेने के लिए सैलफ्री पॉइंट बनाए गए हैं। सैलफ्री पॉइंट पर परिंडे भरने की जिम्मेदारी लेने वाले फोटो क्लिक

उप जिला अस्पताल चाकसू के बाहर आए दिन जाम से मरीजों को हो रही परेशानी

चाकसू (मॉर्निंग न्यूज़)। कस्बे के उप जिला अस्पताल के बाहर लगातार लग रहे ट्रैफिक जाम ने आमजन और मरीजों की परेशानी बढ़ा दी है। हालात इतने खराब हैं कि गंधीर मरीजों को लेकर आने-जाने वाली 108 एम्बुलेंस तक जाम में फंस जाती है, जिससे समय पर इलाज मिलना मुश्किल हो रहा है। अस्पताल के मुख्य द्वार के बाहर सड़क पर दिनभर वाहनों की अव्यवस्थित पार्किंग और आड़े-तिरछे खड़े दोपहिया एवं चारपहिया वाहनों के कारण स्थिति बेहद चिंताजनक बनी हुई है। यहां पर अक्सर ऐसी स्थिति बन जाती है कि सड़क पूरी तरह अवरुद्ध हो जाती है और वाहनों की लंबी कतारें लग जाती हैं। अस्पताल में आने वाले मरीजों और उनके परिजनों को भी इस जाम से जूझना पड़ता है। निवर्तमान भाजपा पार्षद दिनेश शर्मा का



कहना है कि कई बार गंधीर हालत में मरीजों को अस्पताल तक पहुंचाने में देरी हो जाती है, जो उनके लिए जानलेवा साबित हो सकती है। खासतौर पर 108 एम्बुलेंस को जाम में फंसने से सबसे ज्यादा परेशानी होती है, क्योंकि हर मिनट मरीज की

जान के लिए महत्वपूर्ण होता है। इसके बावजूद प्रशासन को ओर से इस समस्या का स्थायी समाधान अब तक नहीं किया जा सका है। गौरतलब है कि इस समस्या को लेकर उपखंड अधिकारी निधि मीणा, चाकसू थानाधिकारी मनोहर लाल मेघवाल,

नगरपालिका इओ बनवारी लाल शर्मा द्वारा पहले भी अस्पताल क्षेत्र का निरीक्षण किया जा चुका है। निरीक्षण के दौरान जाम की स्थिति को सुधारने के लिए आवश्यक निर्देश भी दिए गए थे, लेकिन जमीनी स्तर पर स्थिति में कोई खास सुधार नजर नहीं आ रहा है। आज भी हालात जस के तस बने हुए हैं। अस्पताल के बाहर खड़े मोटरसाइकिल वाहनों से सड़क संकरी हो गई है, जिससे ट्रैफिक का दबाव बढ़ जाता है। कई बार तो मरीजों को स्ट्रेचर पर अस्पताल तक ले जाने में भी दिक्कतों का सामना करना पड़ता है। स्थानीय नागरिकों और मरीजों के परिजनों ने प्रशासन से मांग की है कि अस्पताल के बाहर ट्रैफिक व्यवस्था को तुरंत दुरुस्त किया जाए। साथ ही अवैध पार्किंग पर सख्त कार्रवाई करते हुए पुलिस बल की तैनाती की जाए।

हनुमान चालीसा के साथ 'परिंडा अभियान' का शुभारंभ

राजगढ़ (मॉर्निंग न्यूज़)। भीषण गर्मी के दौर में बेजुबान पक्षियों को राहत पहुंचाने के लिए भारत विकास परिषद शाखा राजगढ़ द्वारा मंगलवार को एक विशेष सेवा कार्यक्रम का आयोजन किया गया। परिषद के सदस्यों ने कस्बे के कारोठ में स्थित श्री टेकड़ा वाले हनुमान जी मंदिर पहुंचकर जीव दया का संकल्प लिया। भारत विकास परिषद के अध्यक्ष



दिनेश कुमार सैन ने बताया कि कार्यक्रम की शुरुआत आध्यात्मिक वातावरण में हुई। परिषद के सभी सदस्यों ने मिलकर एक स्वर में हनुमान चालीसा का पाठ किया। इसके पश्चात विधि-विधान से आरती, पूजा-अर्चना और प्रसाद वितरण किया गया। कार्यक्रम के दौरान 'वन्दे मातरम्' के उद्घोष से राष्ट्रभक्ति का संदेश भी दिया गया। पूजा-अर्चना के उपरांत, बढ़ती तपिश को देखते हुए परिंडे लगाए गए। इस दौरान आमजन को परिंडे वितरित भी किए गए ताकि वे अपने घरों पर इन्हें लगा सकें।

छात्रवृत्ति आवेदन 20 मई तक



कुचेरा (मॉर्निंग न्यूज़)

शाकद्वीपीय ब्राह्मण उच्च शिक्षा समिति, बीकानेर की ओर से समाज के प्रतिभाशाली और आर्थिक रूप से कमजोर विद्यार्थियों के लिए छात्रवृत्ति एवं प्रोत्साहन पुरस्कार योजना की घोषणा की गई है। समिति की हालिया बैठक में लिए गए निर्णय के अनुसार, समाज के होनहार युवाओं को नकद राशि और मोमेंटो देकर सम्मानित किया जाएगा। इन क्षेत्रों के विद्यार्थियों को मिलेगा लाभ योजना का कार्यक्षेत्र विस्तृत रखा

गया है, जिसमें बीकानेर, नागौर, चूरू, श्रीगंगानगर, हनुमानगढ़, सीकर एवं डीडवाना-कुचामन जिलों के शाकद्वीपीय ब्राह्मण (भोजक) समाज के विद्यार्थी आवेदन कर सकते हैं। महत्वपूर्ण जानकारी एवं आवेदन समिति के संयोजक महेश भोजक और आर.के. शर्मा ने बताया कि यूजीसी नेट और आरपीएससी द्वारा आयोजित आरएसएस प्री परीक्षा में सफल होने वाले अभ्यर्थियों को भी 10,000 की राशि से नवाजा जाएगा। आवेदन की अंतिम तिथि 20 मई 2026 है।

किशनगढ़ में पंचायत स्तरीय जनसुनवाई आज

मदनगंज-किशनगढ़ (मॉर्निंग न्यूज़)। उपखण्ड अधिकारी कार्यालय किशनगढ़ द्वारा 7 मई को पंचायत स्तरीय जनसुनवाई का आयोजन किया जाएगा। यह जनसुनवाई प्रातः 11:00 बजे से उपखण्ड क्षेत्र की समस्त ग्राम पंचायतों में आयोजित होगी। उपखण्ड अधिकारी ने जानकारी देते हुए बताया कि जनसुनवाई के सफल संचालन के लिए प्रत्येक ग्राम पंचायत स्तर पर नोडल प्रभारी अधिकारियों की नियुक्ति की गई है। आमजन अपनी समस्याएं सीधे पंचायत स्तर पर उपस्थित अधिकारियों के समक्ष रख सकेंगे। जनसुनवाई के दौरान प्राप्त शिकायतों एवं समस्याओं का मौके पर ही निराकरण करने का प्रयास किया जाएगा, जिससे ग्रामीणों को त्वरित राहत मिल सके। प्रशासन का उद्देश्य समस्याओं का प्रभावी समाधान करते हुए शासन-प्रशासन के प्रति विश्वास को मजबूत करना है।

डिप्टी सीएम दिया कुमारी ने पोषाहार का किया निरीक्षण

श्रीनाथजी मंदिर में ग्वाल-झांकी के किए दर्शन

नाथद्वारा (मॉर्निंग न्यूज़)। प्रदेश की डिप्टी सीएम दिया कुमारी ने राजसमंद दौरे के दूसरे दिन बुधवार को नाथद्वारा जाकर श्रीनाथजी मंदिर में दर्शन किए। साथ ही गुंजोल गांव की आंगनवाड़ी केंद्र में पोषाहार चखकर गुणवत्ता चेक की। बुधवार को डिप्टी सीएम नाथद्वारा पहुंचीं। यहां श्रीनाथजी मंदिर में ग्वाल झांकी के दर्शन किए। इसके बाद मंदिर परंपरा अनुसार मंदिर मंडल के अधिकारी सुधाकर उपाध्याय ने रजाई-उपरना ओढ़कर श्रीजी का प्रसाद भेंट कर स्वागत किया। उन्होंने तिलकावात पुत्र गोस्वामी विशाल बाबू से फोन पर बातचीत की। मंदिर के विकास कार्यों को लेकर भी



चर्चा की। उपमुख्यमंत्री ने कहा कि सांसद रहते उनका नाथद्वारा आना-जाना रहा है और यहां की जनता से उनका विशेष लगाव है। उन्होंने बताया कि हाल ही में उन्होंने राजसमंद और नाथद्वारा

में विभिन्न विकास कार्यों के शिलान्यास व उद्घाटन कार्यक्रमों में भाग लिया तथा उदयपुर में विभागीय अधिकारियों के साथ बैठक कर योजनाओं की प्रगति की समीक्षा की।

रास्ता खोलो अभियान: राजोद में वर्षों से बंद पड़े रास्ता खुलवाया

कुचेरा (मॉर्निंग न्यूज़)। क्षेत्र की राजोद ग्राम पंचायत के सूर्यनगर और विष्णुनगर की सरहद में बुधवार को बुल्डोजर गरजा। नागौर जिला कलेक्टर देवेन्द्र कुमार के निर्देशन में चलाए जा रहे रास्ता खोलो अभियान के तहत बुधवार को सांजू तहसील के राजस्व ग्राम सूर्यनगर एवं विष्णुनगर में वर्षों से बंद पड़े रास्तों को आपसी समझौता से खुलवाया गया। अभियान के अंतर्गत सूर्यनगर के खसरा नम्बर 270/2 तथा विष्णुनगर के खसरा नम्बर 241/1, 247/3, 246/2, 255/1 (किस्म नै.सु. रास्ता) पर हुए अतिक्रमण हटाकर मार्ग को सुचारु किया गया। करीब 20 वर्षों से बंद पड़े लगभग 3 किलोमीटर लंबे इस रास्ते के खुलने से आसपास के तीन गांवों के सैकड़ों किसानों को



आवागमन में बड़ी सुविधा मिली है। किसानों को अब खेतों तक पहुंचने में समय व संसाधनों की बचत होगी, जिससे कृषि कार्य भी सुगम हो सकेगा। जिला प्रशासन द्वारा चलाए जा रहे इस अभियान से ग्रामीणों में संतोष का माहौल है तथा आमजन ने प्रशासन की इस पहल की सराहना की है। 20

वर्षों से बंद रास्ता खुलने से तीन गांवों के सैकड़ों किसानों को फायदा हुआ। इस मौके पर डेगाना तहसीलदार सतीश कुमार राव, भू अभिलेख निरीक्षक तेजसिंह, पटवारी महिपाल गौत, पटवारी आदुराम, दिनेश शर्मा, कुलदीप, कुचेरा थानाधिकारी सीआई हबीब खान मौजूद रहे।

ग्राम रथ योजनाओं के प्रति आमजन को कर रहे जागरूक

अलवर (मॉर्निंग न्यूज़)। राज्य सरकार के निर्देशानुसार कृषक, पशुपालकों और ग्रामीण क्षेत्रों से संबंधित योजनाओं के प्रचार-प्रसार के लिए जिले की 5 विधानसभा क्षेत्रों के ग्रामीण अंचल में एलडी मोबाइल वैन के माध्यम से ग्राम रथ अभियान चलाया जा रहा है। अभियान के तहत 7 मई को ग्राम रथ ग्रामीण क्षेत्रों में पहुंचकर 13 विभागों की महत्वपूर्ण योजनाओं की ग्रामीणों को जानकारी प्रदान करेगा। राजगढ़-लक्ष्मणगढ़ विधानसभा क्षेत्र की ग्राम पंचायत मोरोडकला, बोलेटा, राजपुर छोटा, बिणजारी, गढ एवं खिलोडी में तथा कटूमर विधानसभा क्षेत्र की ग्राम पंचायत बडका, करीरिया, वाबडीका, इरनिया एवं ईटेडा में ग्राम रथों के माध्यम से सरकार की योजनाओं एवं विकास कार्यों को जानकारी दी जाएगी।

किशनगढ़ में विकास को मिलेगी नई रफ्तार : चौधरी

मदनगंज किशनगढ़ (मॉर्निंग न्यूज़)। केंद्रीय कृषि एवं किसान कल्याण राज्य मंत्री और अजमेर सांसद भारीश चौधरी ने किशनगढ़ विधानसभा क्षेत्र में सड़क कनेक्टिविटी मजबूत करने की दिशा में बड़ा कदम उठाया है। उन्होंने क्षेत्र की 13 प्रमुख सड़कों के निर्माण एवं सुदृढ़ीकरण के लिए कुल 21.20 करोड़ के प्रस्ताव राज्य सरकार को भेजे हैं। इन सड़कों की कुल लंबाई करीब 45 किलोमीटर है, जिससे ग्रामीण और शहरी क्षेत्रों के बीच आवागमन अधिक सुगम होगा। चौधरी ने बताया कि 'नॉन-पेचेबल' श्रेणी के अंतर्गत 8 सड़कों का नवीनीकरण प्रस्तावित है, जिनकी कुल लंबाई 31 किलोमीटर है और इस पर 12.80 करोड़ खर्च होंगे। इनमें

बा'दर सि'दरी-गणेशपुरा, कुचोल-बांसड़ा मेहरान, गुजरवाड़ा-सरवर, हरमाड़ा-नयागांव सहित अन्य मार्ग शामिल हैं। वहीं 'मिंसिग लिंक' श्रेणी में 5 नई सड़कों का निर्माण प्रस्तावित किया गया है। इनकी कुल लंबाई 14 किलोमीटर है, जिस पर 8.40 करोड़ की लागत आएगी। इनमें द्विगारिया-डबरेला, केरिया-आकोहिया, मण्डावरिया-साम्प्रोडा और जुगलीपुरा-ईटाखोई मार्ग प्रमुख हैं। भारीश चौधरी ने कहा कि इन सड़कों का निर्माण लंबे समय से क्षेत्र की जरूरत रहा है। इनके पूरा होने से किसानों, विद्यार्थियों, व्यापारियों और आमजन को सीधा लाभ मिलेगा तथा क्षेत्र के आर्थिक और सामाजिक विकास को गति मिलेगी।

जिला फुटबॉल संघ का प्रशिक्षण शिविर आयोजित

चित्तौड़गढ़ (मॉर्निंग न्यूज़)। आगामी स्वामी विवेकानंद अंडर-20 पुरुष नेशनल फुटबॉल चैंपियनशिप की तैयारियों को लेकर जिला फुटबॉल संघ द्वारा विशेष प्रशिक्षण शिविर आयोजित किया गया जिसमें जिले व प्रदेश के प्रतिभावान खिलाड़ियों ने भाग लेकर अपनी फिटनेस, तकनीक और टीम समन्वय पर विशेष अभ्यास किया। जिला फुटबॉल संघ के संयुक्त सचिव धर्मेन्द्र सिंह तंवर ने बताया कि खिलाड़ियों को राष्ट्रीय स्तर की प्रतियोगिताओं के अनुरूप तैयार करने के उद्देश्य से यह कैम्प आयोजित किया गया। अनुभवी कोचों द्वारा खिलाड़ियों को आधुनिक फुटबॉल तकनीक, रणनीति एवं अनुशासन का प्रशिक्षण दिया गया।

विद्युत श्रमिक संघ ने सौपा 27 सूत्रीय मांग पत्र

चित्तौड़गढ़ (मॉर्निंग न्यूज़)। अजमेर विद्युत वितरण निगम श्रमिक संघ के तत्वावधान में बीएमएस के 27 सूत्रीय मांग पत्र के शीघ्र निराकरण की मांग को लेकर ऊर्जा विभाग की शासन सचिव आरती डोगरा के नाम अतिविनिहित के अधीक्षण अभियन्ता को ज्ञापन सौपा गया। तुलसीराम मेनारिया ने बताया कि ज्ञापन के माध्यम से 27 सूत्रीय मांगों में मुख्य रूप से विद्युत विधेयक 2025 को वापस लेने, निजीकरण पर रोक लगाने, ठेकाप्रथा बंद करने, पेंशन प्रकरण, आरजीएचएस योजना, पीएमसीफ फण्ड सहित विभिन्न समस्याओं के निराकरण की मांग की गई। मांगों को लेकर संगठन द्वारा विभिन्न स्तर पर ज्ञापन पेश कर समस्याओं से अवगत

NAME CHANGE
I Have Changed My Name From Mustak To Mushak For All Future Purpose And Add-293/19 Ram Khol Bramhपुरी Jaipur 302001
I Have Changed My Name From Kana Ram To New Name Kanaram Choudhary For All Proposes R/O Gurjara Ka Bass, Ladnu Dist Didwana Kuchaman Raj.
I Have Changed My Name From Asif To New Name Asif Syed For All Proposes R/O Ward No 65 Power House Ke Samne Sikar.
I Have Changed My Name From Radhika Todi To New Name Radhika For All Proposes R/O Vpo Sehla Teh Ratangarh Dist Churu.